

പതിനഞ്ചാം കേരള നിയമസഭ

നാലാം സമ്മേളനം

2022 മാർച്ച് 15, ചൊവ്വ

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

മറുപടി നൽകുന്ന മന്ത്രിമാർ

കൃഷി വകുപ്പ് മന്ത്രി

ഉന്നതവിദ്യാഭ്യാസ-സാമൂഹ്യനീതി വകുപ്പ് മന്ത്രി

ഗതാഗത വകുപ്പ് മന്ത്രി

കായികം, വഖഫ്, ഹജ് തീർത്ഥാടന വകുപ്പ് മന്ത്രി

മൃഗസംരക്ഷണ-ക്ഷീരവികസന വകുപ്പ് മന്ത്രി

മൃഗസംരക്ഷണ മേഖലയിൽ കൈവരിച്ച നേട്ടങ്ങൾ

*121 **ശ്രീ ഡി കെ മുരളി**

ശ്രീ . കെ .ഡി .പ്രസേനൻ

ശ്രീ. എൻ.കെ. അക്ബർ

ശ്രീ. കെ. പ്രേംകുമാർ : താഴെ കാണുന്ന ചോദ്യങ്ങൾക്കു മൃഗസംരക്ഷണ-ക്ഷീരവികസന വകുപ്പ് മന്ത്രി സദയം മറുപടി നൽകുമോ:

- (എ) കഴിഞ്ഞ സർക്കാരിന്റെയും ഈ സർക്കാരിന്റെയും മികച്ച ഇടപെടലിന്റെ ഫലമായി മൃഗസംരക്ഷണ മേഖലയിൽ കൈവരിക്കാനായ നേട്ടം സുസ്ഥിരമാക്കുന്നതിന് മൃഗരോഗ പ്രതിരോധ സംവിധാനവും മൃഗചികിത്സാ സംവിധാനവും വിപുലീകരിക്കേണ്ടതിന്റെ പ്രാധാന്യം കണക്കിലെടുത്ത് അതിനായി നടത്തിയ പ്രവർത്തനങ്ങളെക്കുറിച്ച് വിശദമാക്കാമോ;
- (ബി) രാത്രിയിലുൾപ്പെടെ ഏത് സമയത്തും വീട്ടിലെത്തി മൃഗചികിത്സ നൽകുന്നതിന് ഏർപ്പെടുത്തിയിട്ടുള്ള സൗകര്യങ്ങൾ എന്തെല്ലാമാണെന്ന് അറിയിക്കാമോ;
- (സി) കന്നുകാലികൾക്ക് മികച്ച പരിപാലനം ഉറപ്പാക്കുന്നതിന് രാജ്യത്ത് ആദ്യമായി പത്തനംതിട്ട ജില്ലയിൽ നടപ്പിലാക്കിയിട്ടുള്ള ഇ-സമൃദ്ധ പദ്ധതി എങ്ങനെയെല്ലാം പ്രയോജനപ്രദമാകുമെന്ന് അറിയിക്കാമോ;
- (ഡി) രോഗപ്രതിരോധശേഷിയും ഉല്പാദനക്ഷമതയും കൂടിയ ജനിതക മേന്മയുള്ള കന്നുകാലി ഇനങ്ങളെ വികസിപ്പിക്കുന്നതിനും അവയുടെ വ്യാപനത്തിനും നടപ്പാക്കി വരുന്ന പദ്ധതികൾ എന്തെല്ലാമെന്ന് അറിയിക്കാമോ?

വഖഫ് സ്വത്തുകളുടെ സംരക്ഷണം

*122 **ശ്രീ. യു.എ.ലത്തീഫ്**

ശ്രീ . പി . ഉബൈദുള്ള

ഡോ. എം.കെ . മുനീർ

ശ്രീ എൻ എ നെല്ലിക്കുന്ന് : താഴെ കാണുന്ന ചോദ്യങ്ങൾക്കു കായികം, വഖഫ്, ഹജ് തീർത്ഥാടന വകുപ്പ് മന്ത്രി സദയം മറുപടി നൽകുമോ:

- (എ) ഈ സർക്കാർ അധികാരത്തിൽ വന്നതിന് ശേഷം വഖഫ് സ്വത്തുകൾ സംരക്ഷിക്കുവാൻ സ്വീകരിച്ച നടപടികൾ വിശദമാക്കാമോ;
- (ബി) അന്യായനപ്പെട്ട വഖഫ് സ്വത്തുകൾ തിരിച്ച് പിടിക്കാൻ നടപടി സ്വീകരിച്ചിട്ടുണ്ടോ; എങ്കിൽ വിശദാംശം നൽകുമോ;
- (സി) വഖഫ് ബോർഡിന് സർക്കാർ സഹായങ്ങൾ നൽകുന്നുണ്ടോ; എങ്കിൽ പ്രസ്തുത ഗ്രാന്റ്-ഇൻ-എയ്ഡ് എന്തിനെല്ലാമാണ് വിനിയോഗിക്കുന്നത്; ഗ്രാന്റ് വർദ്ധിപ്പിക്കുന്ന കാര്യം പരിഗണിക്കുമോ?

മഹാത്മാ ഗാന്ധി സർവ്വകലാശാലയിലെ കൈകൂലി വിവാദം

*123 **ശ്രീ. കെ. ബാബു (തൃപ്പൂണിത്തുറ)**

ശ്രീ. അൻവർ സാദത്ത്

ശ്രീ . ഐ .സി .ബാലകൃഷ്ണൻ

ശ്രീ. എ . പി . അനിൽ കുമാർ : താഴെ കാണുന്ന ചോദ്യങ്ങൾക്കു ഉന്നതവിദ്യാഭ്യാസ-സാമൂഹ്യനീതി വകുപ്പ് മന്ത്രി സദയം മറുപടി നൽകുമോ:

- (എ) മഹാത്മാ ഗാന്ധി സർവ്വകലാശാലയിൽ പരീക്ഷ ജയിച്ച എം.ബി.എ. വിദ്യാർത്ഥിനിക്കു മാർക്ക് ലിസ്റ്റ് ലഭ്യമാക്കാൻ ഒന്നര ലക്ഷം രൂപ കൈകൂലി നൽകേണ്ട സാഹചര്യമുണ്ടായതായി ശ്രദ്ധയിൽപ്പെട്ടിട്ടുണ്ടോ; എങ്കിൽ ഇക്കാര്യം ഗൗരവത്തോടെ കാണുന്നുണ്ടോ;
- (ബി) എങ്കിൽ പ്രസ്തുത സംഭവത്തിലെ കുറ്റക്കാർക്ക് എതിരെ എന്തൊക്കെ നടപടികളാണ് സ്വീകരിച്ചതെന്ന് വിശദമാക്കാമോ;
- (സി) പരീക്ഷ പാസായവർക്ക് മാർക്ക് ലിസ്റ്റ് കിട്ടണമെങ്കിൽ കൈകൂലി കൊടുക്കണം എന്ന അവസ്ഥയിലേക്ക് സർവകലാശാലകൾ മാറിയതായുള്ള ആക്ഷേപത്തിന്റെ കാരണം പരിശോധിച്ചിട്ടുണ്ടോ;
- (ഡി) ഇത്തവണത്തെ എം.ബി.എ. ഫലത്തിലെ അപാകതകൾ മുതലെടുത്താണ് ഉദ്യോഗസ്ഥ തട്ടിപ്പ് നടത്തിയതെന്ന് പ്രാഥമിക അന്വേഷണത്തിൽ തെളിഞ്ഞിട്ടുണ്ടോ; പരീക്ഷാ ഫലങ്ങൾ കുറ്റമറ്റതാക്കാൻ എന്തൊക്കെ നടപടികൾ സ്വീകരിച്ചിട്ടുണ്ടെന്ന് വിശദമാക്കാമോ;
- (ഇ) സമാന സംഭവങ്ങൾ തടയാനും മാർക്ക് ലിസ്റ്റ് വിതരണമടക്കമുള്ള സേവനങ്ങൾ പൂർണ്ണമായും സുതാര്യമാക്കാനും നടപടികൾ സ്വീകരിക്കുമോ എന്ന് വ്യക്തമാക്കാമോ?

പച്ചക്കറി വിപണിയിലെ ഇടപെടലുകൾ

*124 **ശ്രീ . മുഹമ്മദ് മുഹസിൻ**

ശ്രീ ഇ ചന്ദ്രശേഖരൻ

ശ്രീ ജി എസ് ജയലാൽ

ശ്രീ വി ശശി : താഴെ കാണുന്ന ചോദ്യങ്ങൾക്കു കൃഷി വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് പച്ചക്കറികളുടെ വിലയിലുണ്ടാകുന്ന ക്രമാതീതമായ വർദ്ധനവിൽ നിന്നും സാധാരണക്കാരായ ജനങ്ങളെ സംരക്ഷിക്കുന്നതിനായി ഈ സർക്കാർ നടത്തിയിട്ടുള്ള വിപണി ഇടപെടലുകൾ വിശദമാക്കാമോ;
- (ബി) സംസ്ഥാനത്തെ കർഷകരിൽ നിന്നും പച്ചക്കറികൾ സംഭരിച്ച് വിപണിയിലെത്തിച്ച് ജനങ്ങൾക്ക് സുരക്ഷിത ഭക്ഷണവും കർഷകർക്ക് ന്യായമായ വിലയും ഉറപ്പുവരുത്തുന്നതിനായി സ്വീകരിച്ചിട്ടുള്ള നടപടികൾ വിശദമാക്കാമോ;
- (സി) സംസ്ഥാനത്ത് ഉല്പാദിപ്പിക്കാത്ത പച്ചക്കറി ഇനങ്ങൾ ഇതര സംസ്ഥാനങ്ങളിൽ നിന്നും നേരിട്ട് സംഭരിച്ച് വിപണനം നടത്തുന്നതിന് പദ്ധതിയുണ്ടോ; വിശദമാക്കാമോ;
- (ഡി) പച്ചക്കറികളുടെ സുരക്ഷിത സംഭരണത്തിനായി എന്തെല്ലാം സൗകര്യങ്ങളാണ് ഒരുക്കുവാൻ ഉദ്ദേശിക്കുന്നതെന്ന് അറിയിക്കാമോ?

ക്ഷീരമേഖലയിലെ ഉല്പാദന ചെലവ്

***125 ശ്രീ ജി സ്റ്റീഫൻ**

ശ്രീ കെ ആൻസലൻ

ശ്രീ. കെ.കെ. രാമചന്ദ്രൻ

ശ്രീമതി കാനത്തിൽ ജമീല : താഴെ കാണുന്ന ചോദ്യങ്ങൾക്കു മൃഗസംരക്ഷണ-ക്ഷീരവികസന വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്തെ എട്ട് ലക്ഷത്തോളം കുടുംബങ്ങളുടെ മുഖ്യ ഉപജീവന മാർഗ്ഗമായ കാലിവളർത്തലിലും ക്ഷീരോല്പാദനത്തിലും ഉല്പാദന ചെലവിലെ വർദ്ധനവിനനുസരിച്ച് വരുമാനം ലഭിക്കാത്ത സാഹചര്യം വിലയിരുത്തിയിട്ടുണ്ടോ;
- (ബി) കാലിത്തീറ്റക്കുണ്ടാകുന്ന ക്രമാതീതമായ വില വർദ്ധനവും ഗുണമേന്മയുള്ള കാലിത്തീറ്റയുടെ ലഭ്യതക്കുറവും പരിഹരിക്കാൻ ഇടപെടൽ നടത്തുമോ;
- (സി) തീറ്റപ്പുൽ ദൗർലഭ്യം പരിഹരിക്കുന്നതിന് ഫലപ്രദമായ പദ്ധതികൾ ഉണ്ടോ; അയൽ സംസ്ഥാനങ്ങളിൽ നിന്ന് വൈക്കോൽ എത്തിച്ച് ന്യായവിലയ്ക്ക് നൽകുന്ന കാര്യം പരിഗണിക്കുമോ;
- (ഡി) പാലിൽ നിന്നും മൂല്യവർദ്ധിതോല്പന്നങ്ങൾ ഉണ്ടാക്കുന്നതിനും തീറ്റപ്പുൽ കൃഷി നടത്തി വിൽക്കുന്നതിനും ക്ഷീരശ്രീ ജോയിന്റ് ലയബിലിറ്റി ഗ്രൂപ്പുകൾ ആരംഭിക്കാൻ തീരുമാനിച്ചിട്ടുണ്ടോ; വിശദമാക്കുമോ?

ഉന്നത വിദ്യാഭ്യാസ നയം

***126 ശ്രീ. ടി.സിദ്ദിഖ്**

ഡോ. മാത്യു കുഴൽനാടൻ

ശ്രീമതി കെ.കെ.രമ

ശ്രീ. സനീഷ്കുമാർ ജോസഫ് : താഴെ കാണുന്ന ചോദ്യങ്ങൾക്കു ഉന്നതവിദ്യാഭ്യാസ-സാമൂഹ്യനീതി വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് ഉന്നത വിദ്യാഭ്യാസ രംഗത്ത് വിദേശ നിക്ഷേപം സ്വീകരിക്കാൻ തീരുമാനിച്ചിട്ടുണ്ടോ; ഉണ്ടെങ്കിൽ ഈ നയമാറ്റത്തിന്റെ കാരണം വിശദമാക്കാമോ;
- (ബി) ഇതുമായി ബന്ധപ്പെട്ട് നിയമനിർമ്മാണം നടത്താൻ ആലോചിക്കുന്നുണ്ടോ; വിശദമാക്കാമോ;
- (സി) 2011 -16 ലെ സർക്കാർ വിദേശ സർവകലാശാലകളുമായി ബന്ധപ്പെട്ട് ഉന്നത വിദ്യാഭ്യാസ രംഗത്ത് മാറ്റങ്ങൾ നടപ്പാക്കാൻ തീരുമാനമെടുത്തിരുന്നതായി ശ്രദ്ധയിൽപ്പെട്ടിട്ടുണ്ടോ;
- (ഡി) എങ്കിൽ 2016 -21 ലെ സർക്കാർ ഈ നയത്തിൽ നിന്നും വ്യതിചലിക്കാനുണ്ടായ സാഹചര്യമെന്തെന്ന് വിശദമാക്കാമോ?

സർവ്വകലാശാലകളിലെ ക്രമക്കേടുകൾ സംബന്ധിച്ച പരാതി

*127 **പ്രൊഫ . ആബിദ് ഹുസൈൻ തങ്ങൾ**

ശ്രീ .പി. കെ. ബഷീർ

ശ്രീ. കെ. പി. എ. മജീദ്

ശ്രീ. കുറുക്കോളി മൊയ്തീൻ : താഴെ കാണുന്ന ചോദ്യങ്ങൾക്കു ഉന്നതവിദ്യാഭ്യാസ-സാമൂഹ്യനീതി വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്തെ സർവ്വകലാശാലകളിലെ പരീക്ഷ വിഭാഗങ്ങളിൽ കൈക്കൂലിയും അഴിമതിയും നിലനിൽക്കുന്നതായ പരാതികൾ ഉയർന്നു വന്നിട്ടുണ്ടോ;
- (ബി) എം.ജി. സർവ്വകലാശാലയിൽ എം.ബി.എ. പരീക്ഷ ജയിപ്പിക്കുന്നതിനും പ്രൊവിഷണൽ സർട്ടിഫിക്കറ്റ് നൽകുന്നതിനും കൈക്കൂലി വാങ്ങിയതായ പരാതിയിൽ അന്വേഷണം നടത്തിയിട്ടുണ്ടോ എന്നറിയിക്കുമോ;
- (സി) സർവ്വകലാശാലകളിലെ പരീക്ഷാ ക്രമക്കേടുകളെ സംബന്ധിച്ച് സമഗ്ര അന്വേഷണം നടത്തുന്നതിനും ഇത്തരം സംഭവങ്ങൾ ആവർത്തിക്കാതിരിക്കുന്നതിനും അടിയന്തര നടപടി സ്വീകരിക്കുമോ; വിശദമാക്കുമോ?

കന്നുകാലികളുടെ പ്രജനന നയം നിയമമാക്കാൻ നടപടി

*128 **ശ്രീ. വാഴൂർ സോമൻ**

ശ്രീ. ഇ കെ വിജയൻ

ശ്രീ. സി.സി. മുഹമ്മദ്

ശ്രീ. പി. ബാലചന്ദ്രൻ : താഴെ കാണുന്ന ചോദ്യങ്ങൾക്കു മൃഗസംരക്ഷണ-ക്ഷീരവികസന വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് പിന്തുടരുന്ന കന്നുകാലികളുടെ പ്രജനന നയം നിയമമാക്കുന്നതിന് ഉദ്ദേശിക്കുന്നുണ്ടോയെന്ന് വ്യക്തമാക്കാമോ;
- (ബി) കന്നുകാലികളുടെ തനത് ജൈവവൈവിധ്യം കാത്തുസൂക്ഷിക്കുന്നതിനും കാലിസമ്പത്തിലെ വിദേശി, സ്വദേശി ഇനങ്ങളുടെ അനുപാതം നിലനിർത്തുന്നതിനും പ്രസ്തുത നിയമം സഹായകമാകുമോയെന്ന് വിശദമാക്കാമോ;

- (സി) കൃത്രിമ ബീജ വിതരണ മേഖലയിലെ സ്വകാര്യ ഏജൻസികളുടെ പ്രവർത്തനങ്ങൾ കാര്യക്ഷമമായി നിയന്ത്രിക്കുന്നതിന് പ്രസ്തുത നിയമം ഫലപ്രദമാകുമോയെന്ന് വ്യക്തമാക്കുമോ;
- (ഡി) സംസ്ഥാനത്തിന്റെ തനത് പശു ഇനങ്ങളായ കട്ടമ്പുഴ കുളളൻ, വെച്ചൂർ, കാസർഗോഡ് കുളളൻ എന്നിവയുടെ സംരക്ഷണത്തിനായി പദ്ധതികൾ പരിഗണനയിലുണ്ടോയെന്ന് അറിയിക്കാമോ?

കെ.എസ്.ആർ.ടി.സി. യുടെ ദീർഘദൂര സർവ്വീസുകൾ

- *129 **ശ്രീ. അബ്ദുൽ ഹമീദ് പി**
ശ്രീ . മഞ്ഞളാംകുഴി അലി
ശ്രീ. കെ. പി. എ. മജീദ് : താഴെ കാണുന്ന ചോദ്യങ്ങൾക്കു ഗതാഗത വകുപ്പ് മന്ത്രി സദയം മറുപടി നൽകുമോ:
 (എ) ദീർഘദൂര സർവ്വീസുകൾ നടത്തുന്നതിന് കെ.എസ്.ആർ.ടി.സി. പുതിയ ക്രമീകരണങ്ങൾ ഏർപ്പെടുത്തിയിട്ടുണ്ടോ; വിശദമാക്കുമോ;
 (ബി) ദീർഘദൂര സർവ്വീസുകൾക്കായി ആരംഭിച്ച സ്വിഫ്റ്റ് എന്ന സ്വതന്ത്ര കമ്പനി പ്രവർത്തനം തുടങ്ങിയിട്ടുണ്ടോ; സ്വിഫ്റ്റ് കമ്പനിയുമായി ബന്ധപ്പെട്ട് ഹൈക്കോടതിയിൽ നിലവിലുള്ള കേസ് തീർപ്പായിട്ടുണ്ടോ; വിശദാംശം അറിയിക്കുമോ?

വഖഫ് ബോർഡ് നിയമനങ്ങൾ

- *130 **ശ്രീ. നജീബ് കാന്തപുരം**
ശ്രീ . പി . ഉബൈദുള്ള
ശ്രീ . എൻ . ഷംസുദ്ദീൻ
ശ്രീ എ കെ എം അഷ്റഫ് : താഴെ കാണുന്ന ചോദ്യങ്ങൾക്കു കായികം, വഖഫ്, ഹജ് തീർത്ഥാടന വകുപ്പ് മന്ത്രി സദയം മറുപടി നൽകുമോ:
 (എ) കേന്ദ്ര വഖഫ് ആക്ടിലെ വ്യവസ്ഥകൾക്ക് വിരുദ്ധമായി വഖഫ് ബോർഡ് നിയമനങ്ങൾ പി.എസ്.സി. ക്ക് വിടുമ്പോഴായി നിയമസഭ പാസ്സാക്കിയ ബിൽ പുന:പരിശോധിക്കുന്ന കാര്യം പരിഗണനയിലുണ്ടോ;
 (ബി) പി.എസ്.സി. ക്ക് വിടുമ്പോഴായി വഖഫ് ബോർഡ് നിയമനങ്ങൾക്ക് മാത്രമായി സ്പെഷ്യൽ റിക്രൂട്ട്മെന്റ് ബോർഡ് രൂപീകരിക്കുന്ന കാര്യം പരിഗണിക്കുമോ;
 (സി) പൊതുമേഖലാ സ്ഥാപനങ്ങളും യൂണിവേഴ്സിറ്റികളും ഉൾപ്പെടെ സംസ്ഥാന സർക്കാർ ഖജനാവിൽ നിന്നും ശമ്പളം പറ്റുന്ന നിരവധി സ്ഥാപനങ്ങളിൽ ഇപ്പോഴും നിയമനങ്ങൾ പി.എസ്.സി. മുഖേന അല്ലെന്നിരിക്കെ സംസ്ഥാന വഖഫ് ബോർഡ് നിയമനങ്ങൾ മാത്രം പി.എസ്.സി. ക്ക് വിടുമ്പോഴായി സാഹചര്യം വിശദമാക്കാമോ?

റെയിൽവേ പദ്ധതികൾ

- *131 **ശ്രീ കടകംപള്ളി സുരേന്ദ്രൻ**
ശ്രീ. കെ. ജെ. മാക്സി
ശ്രീ. പി. മമ്മിക്കുട്ടി

ശ്രീ. ടി.ഐ.മധുസൂദനൻ : താഴെ കാണുന്ന ചോദ്യങ്ങൾക്കു കായികം, വഖഫ്, ഹജ് തീർത്ഥാടന വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് നിലവിലുള്ള റെയിൽവേ പദ്ധതികൾ സമയബന്ധിതമായി പൂർത്തിയാക്കുന്നതിനും പുതിയ പദ്ധതികൾ അനുവദിക്കുന്നതിനും കേന്ദ്രസർക്കാരിനോട് ആവശ്യപ്പെട്ടിരുന്നോ; അതിൻപ്രകാരം പുതിയ ട്രെയിനുകൾ അനുവദിച്ചിട്ടുണ്ടോ; വിശദമാക്കാമോ;
- (ബി) ആവശ്യത്തിന് തുക അനുവദിക്കാതിരുന്നതും കഴിഞ്ഞവർഷം അനുവദിച്ച തുകയുടെ പത്ത് ശതമാനം മാത്രം വിനിയോഗിച്ചതും മൂലം റെയിൽവേ വികസനത്തിൽ സൃഷ്ടിക്കപ്പെട്ട സ്തംഭനാവസ്ഥയ്ക്ക് പരിഹാരം കാണണമെന്ന് കേന്ദ്രസർക്കാരിനോട് ആവശ്യപ്പെട്ടുമാോ;
- (സി) ശബരി റെയിൽ പാതയ്ക്ക് കേന്ദ്ര ബജറ്റിൽ തുക വകയിരുത്തിയിട്ടുണ്ടോ; നേമം, കൊച്ചുവേളി സ്റ്റേഷനുകളുടെ വികസനം, എറണാകുളം-ഷൊർണ്ണൂർ മൂന്നാം പാത, ഗുരുവായൂർ-തിരുനാവായ പാത തുടങ്ങി ഏറെ മുമ്പ് പ്രഖ്യാപിച്ച പദ്ധതികളുടെ നിലവിലെ സ്ഥിതി അറിയിക്കാമോ?

സേഫ് കേരള പദ്ധതി

*132 **ശ്രീ വി ശശി**

ശ്രീ . മുഹമ്മദ് മുഹസിൻ

ശ്രീ ഇ ചന്ദ്രശേഖരൻ

ശ്രീ ജി എസ് ജയലാൽ : താഴെ കാണുന്ന ചോദ്യങ്ങൾക്കു ഗതാഗത വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് വാഹനാപകടങ്ങൾ കുറയ്ക്കുക എന്ന ലക്ഷ്യത്തോടെ വിഭാവനം ചെയ്ത സേഫ് കേരള പദ്ധതിയുടെ പ്രവർത്തന പുരോഗതി വിലയിരുത്തിയിട്ടുണ്ടോ;
- (ബി) പ്രസ്തുത പദ്ധതി പ്രകാരം സംസ്ഥാനത്ത് വാഹനാപകടങ്ങൾ കുറച്ചുകൊണ്ടുവരാൻ കഴിഞ്ഞിട്ടുണ്ടോ; ഈ പദ്ധതി കൂടുതൽ ഫലപ്രദമായി നടപ്പിലാക്കാൻ ഉദ്ദേശിക്കുന്നുണ്ടോ; വ്യക്തമാക്കാമോ;
- (സി) പ്രധാന റോഡുകളിലെ ആക്സിഡന്റ് ബ്ലാക്ക് സ്പോട്ടുകൾ കണ്ടെത്തി പരിഹാരമാർഗ്ഗങ്ങൾ നിർദ്ദേശിക്കുന്നതിനുവേണ്ടി പഠനം നടത്തേണ്ടതിന്റെ ആവശ്യകത ശ്രദ്ധയിൽപ്പെട്ടിട്ടുണ്ടോ; എങ്കിൽ ആയതിന് നടപടികൾ സ്വീകരിക്കുമോ;
- (ഡി) റോഡ് നിയമങ്ങളെ കുറിച്ച് ജനങ്ങളെ ബോധവൽക്കരിക്കുന്നതിനും അഭിലഷണീയമായ ഡ്രൈവിംഗ് സംസ്കാരം വളർത്തിയെടുക്കുന്നതിനും വേണ്ടി സ്വീകരിക്കാൻ ഉദ്ദേശിക്കുന്ന നടപടികൾ വിശദമാക്കാമോ?

ഉന്നത വിദ്യാഭ്യാസ സ്ഥാപനങ്ങളുടെ ഗുണനിലവാരം

*133 **ശ്രീ. എ . പി . അനിൽ കുമാർ**

ശ്രീ. സജീവ് ജോസഫ്

ശ്രീ. അൻവർ സാദത്ത്

ശ്രീ . ഐ .സി .ബാലകൃഷ്ണൻ : താഴെ കാണുന്ന ചോദ്യങ്ങൾക്കു ഉന്നതവിദ്യാഭ്യാസ-സാമൂഹ്യനീതി വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് ഉന്നത വിദ്യാഭ്യാസ സ്ഥാപനങ്ങളുടെ ഗുണനിലവാരം പരിശോധനയ്ക്ക് വിധേയമാക്കിയിട്ടുണ്ടോ;
- (ബി) സംസ്ഥാനത്ത് ഉന്നത വിദ്യാഭ്യാസ സ്ഥാപനങ്ങളുടെ ഗുണനിലവാരത്തകർച്ചയാണ് ഉന്നത വിദ്യാഭ്യാസ രംഗത്ത് വിദേശ നിക്ഷേപം സ്വീകരിക്കാനുള്ള തീരുമാനത്തിന് പിന്നിൽ എന്ന ആരോപണം ശ്രദ്ധയിൽപ്പെട്ടിട്ടുണ്ടോ; വ്യക്തമാക്കാമോ;
- (സി) 2011 -16 സർക്കാരിന്റെ കാലത്തെ വിദ്യാഭ്യാസ പരിഷ്കാരങ്ങൾ നടപ്പാക്കിയിരുന്നെങ്കിൽ കേരളത്തിലെ ഉന്നത വിദ്യാഭ്യാസ മേഖലയെ കൂടുതൽ മികച്ചതാക്കാൻ സാധിക്കുമായിരുന്നു എന്ന അഭിപ്രായം ശ്രദ്ധയിൽപ്പെട്ടിട്ടുണ്ടോ; വിശദമാക്കാമോ?

കാർഷിക മേഖലയിൽ സ്വയംപര്യാപ്തത കൈവരിക്കാൻ പദ്ധതികൾ

***134 ശ്രീ. രാമചന്ദ്രൻ കടന്നപ്പള്ളി**
ശ്രീ തോമസ് കെ തോമസ്
ശ്രീ കെ ബി ഗണേഷ് കുമാർ

ശ്രീ. കെ.പി.മോഹനൻ : താഴെ കാണുന്ന ചോദ്യങ്ങൾക്കു കൃഷി വകുപ്പ് മന്ത്രി സദയം മറുപടി നൽകുമോ:

- (എ) ഉപഭോക്തൃ സംസ്ഥാനമായ കേരളത്തെ കാർഷിക രംഗത്ത് സ്വയംപര്യാപ്തമാക്കാൻ സ്വീകരിച്ചു വരുന്ന പദ്ധതികൾ എന്തെല്ലാം എന്ന് വ്യക്തമാക്കുമോ;
- (ബി) കർഷകർക്ക് വേണ്ടിയുള്ള പദ്ധതികൾ യഥാസമയം അവർക്ക് ലഭ്യമാക്കുന്നു എന്ന് ഉറപ്പു വരുത്താൻ പുതിയതായി എന്തൊക്കെ നടപടികൾ സ്വീകരിക്കുമെന്ന് വ്യക്തമാക്കുമോ;
- (സി) വിള ഇൻഷുറൻസ് ഉൾപ്പെടെ എല്ലാ ആനുകൂല്യങ്ങളും യഥാസമയം കർഷകർക്ക് ലഭിക്കുന്നു എന്ന് ഉറപ്പു വരുത്താൻ പ്രത്യേക സംവിധാനം ഏർപ്പെടുത്തുമോ?

സർവ്വകലാശാലകളിലെ വൈസ് ചാൻസലർമാരുടെ നിയമനം

***135 ശ്രീ . പി . ഉബൈദുള്ള**
ശ്രീ . എൻ . ഷംസുദ്ദീൻ
ശ്രീ . ടി. വി. ഇബ്രാഹിം

ശ്രീ .പി. കെ. ബഷീർ : താഴെ കാണുന്ന ചോദ്യങ്ങൾക്കു ഉന്നതവിദ്യാഭ്യാസ-സാമൂഹ്യനീതി വകുപ്പ് മന്ത്രി സദയം മറുപടി നൽകുമോ:

- (എ) സർവ്വകലാശാലകളിൽ ചട്ടങ്ങളും കീഴ് വഴക്കങ്ങളും ലംഘിച്ചും യു.ജി.സി മാനദണ്ഡങ്ങൾ മറികടന്നും വൈസ് ചാൻസലർമാരെ നിയമിച്ചതിൽ ചാൻസലർ തന്നെ പ്രതിഷേധിക്കേണ്ടി വന്ന സാഹചര്യം സർക്കാർ വിലയിരുത്തിയിട്ടുണ്ടോ; എങ്കിൽ എപ്രകാരമെന്ന് വ്യക്തമാക്കുമോ;
- (ബി) സർവ്വകലാശാലകളുടെ സ്വയംഭരണാധികാരത്തിൽ അനിയന്ത്രിതമായ ഇടപെടൽമൂലം ഉന്നത വിദ്യാഭ്യാസ രംഗത്ത് അപചയം ഉണ്ടായതായി പറയപ്പെടുന്ന സാഹചര്യത്തിൽ ജുഡീഷ്യൽ അന്വേഷണം നടത്തണമെന്ന ആവശ്യത്തിന്മേലുള്ള സർക്കാർ നിലപാട് അറിയിക്കുമോ?

റെയിൽവേ വികസനത്തിലെ വിവേചനം

*136 **ശ്രീ എം മുക്തേഷ്**

ശ്രീ. പി.വി.അൻവർ

ശ്രീ. പി.പി. ചിത്തരഞ്ജൻ

ശ്രീ എം രാജഗോപാലൻ : താഴെ കാണുന്ന ചോദ്യങ്ങൾക്കു കായികം, വഖഫ്, ഹജ് തീർത്ഥാടന വകുപ്പ് മന്ത്രി സദയം മറുപടി നൽകുമോ:

- (എ) വിവിധ സംസ്ഥാനങ്ങൾക്ക് അതിവേഗ പാതകൾ അനുവദിക്കുമ്പോഴും സംസ്ഥാനത്തിന് പുതിയ പാതയോ ട്രെയിനുകളോ അനുവദിക്കാതിരിക്കുകയും സംസ്ഥാനം സ്വന്തം നിലയിൽ നിർമ്മിക്കാൻ അനുമതി തേടിയ സിൽവർ ലൈനിന് അംഗീകാരം വൈകിപ്പിക്കുകയും ചെയ്യുന്ന വികസന കാര്യത്തിലെ വിവേചനം തിരുത്തണമെന്ന് കേന്ദ്ര സർക്കാരിനോട് ആവശ്യപ്പെടുമോ;
- (ബി) ഇതുവരെ സംസ്ഥാനത്തിന് നൽകാതെ പ്രഖ്യാപിക്കാത്ത വന്ദേഭാരത് ട്രെയിൻ അനുവദിച്ചാൽ തന്നെ മുപ്പത്തിയാറ് ശതമാനം വളവുള്ള സംസ്ഥാനത്തെ റെയിൽവേ പാതയിലൂടെ സഞ്ചരിക്കാവുന്ന പരമാവധി വേഗത നൂറ് കിലോമീറ്ററിൽ താഴെയായിരിക്കുമെന്ന് പ്രസ്തുത മേഖലയിലെ വിദഗ്ദ്ധർ ചൂണ്ടിക്കാണിച്ചിട്ടുണ്ടോ;
- (സി) പ്രവൃത്തികൾ പൂർത്തിയാക്കുന്നതിലും സിഗ്നലിംഗ് നവീകരണത്തിലും സുരക്ഷയുടെ കാര്യത്തിലും സംസ്ഥാനം നേരിടുന്ന അവഗണന ഒരു പരിധി വരെയെങ്കിലും പരിഹരിക്കുന്നതിന് കേരളം ആസ്ഥാനമായി റെയിൽവേ സോൺ എന്ന ആവശ്യം വീണ്ടും ഉന്നയിക്കുമോ; വ്യക്തമാക്കാമോ?

സർവ്വകലാശാലകളിൽ ഓട്ടോണമസ് ഇന്റർ യൂണിവേഴ്സിറ്റി സെന്ററുകളും സ്കൂളുകളും സ്ഥാപിക്കാൻ നടപടി

*137 **ഡോ.കെ.ടി.ജലീൽ**

ശ്രീ കെ യു ജനീഷ് കുമാർ

ശ്രീ. എം.വിജിൻ

ശ്രീ. പി.വി. ശ്രീനിജിൻ : താഴെ കാണുന്ന ചോദ്യങ്ങൾക്കു ഉന്നതവിദ്യാഭ്യാസ-സാമൂഹ്യനീതി വകുപ്പ് മന്ത്രി സദയം മറുപടി നൽകുമോ:

- (എ) എഡ്യൂടെക് കമ്പനികൾക്ക് വിശാലാധികാരം നൽകുമെന്ന യു.ജി.സി. ചെയർമാന്റെ പ്രസ്താവന പുതിയ ദേശീയ വിദ്യാഭ്യാസ നയത്തിന്റെ ചട്ടക്കൂടിനനുസരിച്ച് ഉന്നതവിദ്യാഭ്യാസ മേഖലയുടെ വരേണ്യവൽക്കരണത്തിലേക്കുള്ള ചുവടു വയ്യാണെന്ന ആക്ഷേപം ശ്രദ്ധയിൽപ്പെട്ടിട്ടുണ്ടോ; എങ്കിൽ സംസ്ഥാനത്തെ ഉന്നതവിദ്യാഭ്യാസ രംഗത്ത് ഇത് സൃഷ്ടിക്കാനിടയുള്ള പ്രശ്നങ്ങൾ വിലയിരുത്തുമോ;
- (ബി) ഉന്നത വിദ്യാഭ്യാസത്തിന്റെ ഗുണഫലങ്ങൾ സമൂഹത്തിനാകെ പ്രയോജനം ചെയ്യുന്നവിധം ലഭിക്കേണ്ടതിന് ഗവേഷണത്തിന് പ്രാധാന്യം നൽകുന്ന ഉൽകൃഷ്ട കേന്ദ്രങ്ങൾ എല്ലാ സർവ്വകലാശാലയിലും രൂപീകരിക്കാൻ ഉദ്ദേശിക്കുന്നുണ്ടോ; സർവ്വകലാശാലകൾക്കുള്ളിൽ പ്രഗത്ഭരുടെ നേതൃത്വത്തിൽ ഓട്ടോണമസ് ഇന്റർ യൂണിവേഴ്സിറ്റി സെന്ററുകളും സ്കൂളുകളും സ്ഥാപിക്കാനുള്ള നടപടി ആരംഭിച്ചിട്ടുണ്ടോ;
- (സി) എൻ.ഐ.ആർ.എഫ്. റാങ്കിംഗിൽ ആദ്യസ്ഥാനങ്ങളിൽ ഇടംപിടിക്കും വിധം സംസ്ഥാനത്തെ സർവ്വകലാശാലകളുടെയും കോളേജുകളുടെയും മികവ്

വർദ്ധിപ്പിക്കുന്നതിന് സ്വീകരിച്ചുവരുന്ന നടപടികൾ അറിയിക്കാമോ?

ഉന്നതവിദ്യാഭ്യാസ രംഗത്തെ നവീകരണം

*138 ശ്രീ സി കെ ഹരീന്ദ്രൻ

ശ്രീമതി കെ. കെ. ശൈലജ ടീച്ചർ

ശ്രീ. പി.പി. സുമോദ്

ശ്രീമതി യു പ്രതിഭ : താഴെ കാണുന്ന ചോദ്യങ്ങൾക്കു ഉന്നതവിദ്യാഭ്യാസ-സാമൂഹ്യനീതി വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാന സമ്പദ്ഘടനയെ വിജ്ഞാന സമ്പദ്ഘടനയായി പരിവർത്തിപ്പിക്കുന്നതിന് വിജ്ഞാനത്തെ ഉല്പാദന പ്രക്രിയയുമായി ബന്ധിപ്പിക്കേണ്ടതിനാൽ തദനുസൃതം ഗവേഷണരംഗം നവീകരിക്കാൻ വേണ്ട രൂപരേഖ തയ്യാറാക്കിയിട്ടുണ്ടോ;
- (ബി) ഉന്നതവിദ്യാഭ്യാസ രംഗത്ത് സമൂല നവീകരണത്തിനുവേണ്ട പ്രായോഗിക നിർദ്ദേശങ്ങൾ സമർപ്പിക്കാൻ നിയമിച്ച കമ്മീഷനുകൾ റിപ്പോർട്ട് സമർപ്പിച്ചിട്ടുണ്ടോ;
- (സി) വാണിജ്യവൽക്കരണമില്ലാതാക്കി അവസരസമത്വം ഒരുക്കി പാർശ്വവൽകൃതരില്ലാത്ത ഉന്നത വിദ്യാഭ്യാസ മേഖലയുടെ സൃഷ്ടിക്ക് കേന്ദ്രസർക്കാരിന്റെ പുതിയ ദേശീയ വിദ്യാഭ്യാസ നയം എങ്ങനെയെല്ലാം പ്രതികൂലമാകാനിടയുണ്ടെന്ന് പരിശോധിച്ചിട്ടുണ്ടോ?

ഉന്നത വിദ്യാഭ്യാസ മേഖലയിലെ അടിസ്ഥാന സൗകര്യ വികസനം

*139 ശ്രീ. എ.എൻ.ഷംസീർ

ശ്രീ വി കെ പ്രശാന്ത്

ശ്രീ. കെ.എം.സച്ചിൻദേവ്

ശ്രീ എം എസ് അരുൺ കുമാർ : താഴെ കാണുന്ന ചോദ്യങ്ങൾക്കു ഉന്നതവിദ്യാഭ്യാസ-സാമൂഹ്യനീതി വകുപ്പ് മന്ത്രി സദയം മറുപടി നൽകുമോ:

- (എ) കേരളത്തെ വൈജ്ഞാനിക സമൂഹമാക്കിത്തീർക്കുകയെന്ന ലക്ഷ്യപ്രാപ്തിക്ക് പ്രാപ്യതയും ഗുണതയും വർദ്ധിപ്പിക്കാൻ പരിപാടി ആവിഷ്കരിച്ചിട്ടുണ്ടോ; വ്യക്തമാക്കാമോ;
- (ബി) ഉന്നത വിദ്യാഭ്യാസ മേഖലയിലെ അടിസ്ഥാന സൗകര്യങ്ങൾ വർദ്ധിപ്പിക്കുന്നതിനായി സർവ്വകലാശാലകളുടെയും കോളേജുകളുടെയും അടിസ്ഥാന സൗകര്യ വികസനത്തിന് വേണ്ടി നടത്തുന്ന പ്രവർത്തനങ്ങൾ അറിയാക്കാമോ;
- (സി) ആധുനിക സാങ്കേതികവിദ്യയുടെ വികാസം പഠനത്തിന് യുക്തമാക്കാൻ പരിപാടിയുണ്ടോ; വിശദമാക്കാമോ;
- (ഡി) ഉന്നത വിദ്യാഭ്യാസ മേഖലയിലെ ഒഴിഞ്ഞു കിടക്കുന്ന അദ്ധ്യാപക തസ്തികകൾ നികത്തുന്നതിന് നടപടികൾ സ്വീകരിച്ചിട്ടുണ്ടോ; വിശദാംശം ലഭ്യമാക്കാമോ?

നാണ്യവിളകൾക്ക് തറവില

*140 ശ്രീ. എ. രാജ

ശ്രീ. എം. എം. മണി

ശ്രീ. ആന്റണി ജോൺ

ശ്രീ. ലിനോ ജോസഫ് : താഴെ കാണുന്ന ചോദ്യങ്ങൾക്കു കൃഷി വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് ഏലം, തേയില, റബ്ബർ, കുരുമുളക് മുതലായ നാണ്യവിളകളുടെ വിലയിലുണ്ടാകുന്ന ചാഞ്ചാട്ടം ഇവയുടെ കൃഷി അനുകർഷമാക്കുന്ന സാഹചര്യത്തിൽ പ്രസ്തുത ഉല്പന്നങ്ങൾക്ക് തറവില നിശ്ചയിക്കാൻ കേന്ദ്ര സർക്കാരിനോട് ആവശ്യപ്പെടുന്ന കാര്യം പരിശോധിക്കുമോ;
- (ബി) റബ്ബർ വില തകർച്ചകൊണ്ട് പ്രതിസന്ധിയിലായ കർഷകരെ ചൂഷണം ചെയ്യുകൊണ്ട് എം.ആർ.എഫ്. പോലുള്ള വൻകിട ടയർ കമ്പനികൾ കർഷകർക്ക് കുറഞ്ഞ പലിശക്ക് ലഭിക്കേണ്ട വായ്പ തട്ടിയെടുത്തതായ വാർത്തയുടെ അടിസ്ഥാനത്തിൽ അവർക്കെതിരെ കർശന നടപടിയെടുക്കാനും ഉപഭോക്താക്കളെ വഞ്ചിച്ചതിന് കോംപ്രൈസർ കമ്മീഷൻ ചുമത്തിയ പിഴ ഈടാക്കി കർഷകർക്ക് നഷ്ടപരിഹാരമായി നൽകാനും കേന്ദ്രസർക്കാരിനോട് ആവശ്യപ്പെടുമോ;
- (സി) കേന്ദ്ര സർക്കാരിന്റെ കരട് റബ്ബർ നിയമ ഭേദഗതി നിർദ്ദേശത്തോടും തോട്ടവിള വികസന നിയമത്തിലെ കരട് വ്യവസ്ഥകളോടുമുള്ള സംസ്ഥാനത്തിന്റെ പ്രതികരണം അറിയിച്ചിട്ടുണ്ടോ; വിശദാംശം ലഭ്യമാക്കാമോ?

ട്രാഫിക് നിയമ ലംഘനം മൂലമുണ്ടാകുന്ന അപകടങ്ങൾ

*141 **ശ്രീ വി കെ പ്രശാന്ത്**

ശ്രീമതി യു പ്രതിഭ

ശ്രീ. പി.വി. ശ്രീനിജിൻ

ശ്രീ. തോട്ടത്തിൽ രവീന്ദ്രൻ : താഴെ കാണുന്ന ചോദ്യങ്ങൾക്കു ഗതാഗത വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്തെ റോഡുകളിൽ അമിത വേഗത്തിലും ട്രാഫിക് നിയമങ്ങൾ ലംഘിച്ചുകൊണ്ടും ഇരുചക്രവാഹനങ്ങൾ ഓടിക്കുന്നത് മൂലം അപകടങ്ങളും മരണങ്ങളും വർദ്ധിച്ചുവരുന്നത് നിയന്ത്രിക്കുന്നതിന് എന്തെല്ലാം നടപടികളാണ് സ്വീകരിച്ചുവരുന്നതെന്ന് വ്യക്തമാക്കാമോ;
- (ബി) റോഡിലൂടെ സഞ്ചരിക്കുന്ന മറ്റ് വാഹനങ്ങൾക്കും കാൽനടയാത്രക്കാർക്കും നിയമ ലംഘനം നടത്തുന്ന വാഹനയാത്രികർ മൂലമുണ്ടാകുന്ന നാശനഷ്ടങ്ങളുടെ നഷ്ടപരിഹാരം മേൽപ്പറഞ്ഞവരിൽ നിന്നും ഈടാക്കുന്നതിന് നടപടി സ്വീകരിക്കുമോ;
- (സി) ഇത്തരം അപകടവും ശബ്ദമലിനീകരണവും ഉണ്ടാക്കുന്ന വാഹനങ്ങൾ പിടിച്ചെടുക്കുന്നതിനും കനത്ത പിഴയീടാക്കുന്നതിനും കുറ്റകൃത്യത്തിന്റെ തോതനുസരിച്ചുള്ള വകുപ്പുകൾ ചുമത്തി കേസുകൾ ചാർജ്ജ് ചെയ്യുന്നതിനും ആവശ്യമായ നടപടികൾ സ്വീകരിക്കുമോ?

വൈദ്യുത വാഹന പോളിസി റിപ്പോർട്ട്

*142 **ശ്രീ. ടി. ജെ. വിനോദ്**

ശ്രീ . ഷാഫി പറമ്പിൽ

ശ്രീ . സണ്ണി ജോസഫ്

ശ്രീ എം വിൻസെന്റ് : താഴെ കാണുന്ന ചോദ്യങ്ങൾക്കു ഗതാഗത വകുപ്പ് മന്ത്രി സദയം മറുപടി നൽകുമോ:

- (എ) 2019 -ൽ പ്രൊഫ. ജുൻജുൻവാലയുടെ നേതൃത്വത്തിലുള്ള ടാസ്ക് ഫോഴ്സ് വൈദ്യുത വാഹന പോളിസി റിപ്പോർട്ട് തയ്യാറാക്കിയിരുന്നോ എന്ന് വിശദമാക്കാമോ; പ്രസ്തുത റിപ്പോർട്ടിലെ പ്രധാനപ്പെട്ട നിർദ്ദേശങ്ങൾ എന്തൊക്കെയായിരുന്നുവെന്ന് അറിയിക്കുമോ;
- (ബി) പ്രസ്തുത റിപ്പോർട്ടിന്റെ വിഷൻ സ്റ്റേറ്റ്‌മെന്റ് പ്രകാരം പെട്രോൾ-ഡീസൽ വാഹനങ്ങളിൽ നിന്നും ഇലക്ട്രിക് വാഹനങ്ങളിലേക്കുള്ള പൂർണ്ണമായ മാറ്റം ഏത് വർഷത്തേക്കാണ് വിഭാവനം ചെയ്തിട്ടുള്ളത് എന്ന് വ്യക്തമാക്കാമോ;
- (സി) 2022-ഓടെ പത്ത് ലക്ഷം ഇലക്ട്രിക് വാഹനങ്ങൾ നിരത്തിലിറങ്ങുമെന്ന് പ്രസ്തുത റിപ്പോർട്ടിൽ പറഞ്ഞിട്ടുണ്ടോ; എങ്കിൽ ഇത് യാഥാർത്ഥ്യമാക്കാൻ സാധിച്ചിട്ടുണ്ടോ എന്ന് അറിയിക്കാമോ;
- (ഡി) 2025-ഓടെ ആറായിരത്തോളം കെ.എസ്.ആർ.ടി.സി. ബസുകൾ വൈദ്യുതി ബസുകളാക്കി കേരളത്തിലെ പൊതു ഗതാഗത സംവിധാനം ശക്തിപ്പെടുത്തണമെന്ന് റിപ്പോർട്ടിലുണ്ടോ എന്ന് വ്യക്തമാക്കാമോ?

ഏൺ വൈൽ യു ലേൺ പദ്ധതി

*143 **ശ്രീ. ഇ കെ വിജയൻ**
ശ്രീ. പി. ബാലചന്ദ്രൻ
ശ്രീ. വാഴൂർ സോമൻ

ശ്രീ. സി.സി. മുക്തൻ : താഴെ കാണുന്ന ചോദ്യങ്ങൾക്കു ഉന്നതവിദ്യാഭ്യാസ-സാമൂഹ്യനീതി വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് വിദ്യാർത്ഥികൾക്ക് പഠനത്തോടൊപ്പം സമ്പാദ്യശീലം വളർത്തുക എന്ന ലക്ഷ്യത്തോടെ ഏൺ വൈൽ യു ലേൺ പദ്ധതി ആരംഭിച്ചിട്ടുണ്ടോ; വിശദമാക്കാമോ;
- (ബി) പ്രസ്തുത പദ്ധതിയിലൂടെ വിദ്യാർത്ഥികൾക്ക് പഠനത്തോടൊപ്പം തന്നെ തൊഴിൽ പരിശീലനം നേടുന്നതിനുള്ള സൗകര്യങ്ങൾ ഒരുക്കിയിട്ടുണ്ടോ; വിശദമാക്കുമോ;
- (സി) വിദ്യാർത്ഥികൾക്ക് മെച്ചപ്പെട്ട തൊഴിൽ പരിശീലനം നൽകുന്നതിനായി അന്താരാഷ്ട്ര കമ്പനികളുമായി സഹകരിച്ച് ഇന്റേൺഷിപ്പ് പ്രോഗ്രാമുകൾ നടത്തുന്നുണ്ടോ; വിശദമാക്കാമോ?

കർഷക ക്ഷേമത്തിനായുള്ള പദ്ധതികൾ

*144 **ശ്രീ. ടി. പി .രാമകൃഷ്ണൻ**
ശ്രീ ഒ . ആർ. കേള
ശ്രീ. എച്ച്. സലാം

ശ്രീമതി ശാന്തകുമാരി കെ. : താഴെ കാണുന്ന ചോദ്യങ്ങൾക്കു കൃഷി വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് ഭക്ഷ്യസുരക്ഷയും തൊഴിൽ സുരക്ഷയും കാർഷിക മേഖലയുടെ

പ്രധാനം കണക്കിലെടുത്ത് കാർഷിക മേഖലയിൽ 5 ലക്ഷം തൊഴിൽ സൃഷ്ടിക്കുകയെന്ന ലക്ഷ്യത്തോടെ ആവിഷ്കരിക്കുന്ന പദ്ധതികളെക്കുറിച്ച് അറിയിക്കാമോ;

- (ബി) ആധുനിക കൃഷി രീതികളാണ് അവലംബിക്കുന്നതെങ്കിൽ സംഘകൃഷി അനിവാര്യമായതിനാൽ സംഘങ്ങൾക്ക് പ്രോത്സാഹനം നൽകുന്ന രീതിയിലാണോ പ്രസ്തുത പദ്ധതികൾ ആസൂത്രണം ചെയ്തിരിക്കുന്നത്; വിശദമാക്കാമോ;
- (സി) കർഷകരുടെ വരുമാനം വർദ്ധിപ്പിക്കുകയെന്ന ലക്ഷ്യം നേടുന്നതിനായി ഇടനിലക്കാരുടെ ചൂഷണം ഒഴിവാക്കിയുള്ള വിപണി വിപുലീകരണത്തിനും മൂല്യ വർദ്ധിതോല്പന്നങ്ങളുടെ വ്യാപനത്തിനും മുൻഗണന നൽകുമോ; വ്യക്തമാക്കാമോ;
- (ഡി) കർഷക ക്ഷേമത്തിനായുള്ള പദ്ധതികളെ കുറിച്ച് അറിയിക്കാമോ?

കെ.എസ്.ആർ.ടി.സി.യെ സ്വയംപര്യാപ്തമാക്കുന്നതിനുള്ള പദ്ധതികൾ

*145 **ശ്രീ. പി. ടി. എ. റഹീം**
ശ്രീ. കെ. പ്രേംകുമാർ
ശ്രീ. പി. നന്ദകുമാർ

ശ്രീമതി ദേശീമ : താഴെ കാണുന്ന ചോദ്യങ്ങൾക്കു ഗതാഗത വകുപ്പ് മന്ത്രി സദയം മറുപടി നൽകുമോ:

- (എ) പൊതുമേഖല ഗതാഗത സംവിധാനത്തോടുള്ള കേന്ദ്ര സർക്കാരിന്റെ വിവേചനം തിരുത്താൻ ആവശ്യപ്പെട്ടിട്ടുണ്ടോ; വ്യക്തമാക്കാമോ; ബൾക്ക് പർച്ചേസ് എന്ന വിഭാഗത്തിൽ ഉൾപ്പെടുത്തി മറ്റ് ഉപഭോക്താക്കൾക്ക് നൽകുന്നതിനേക്കാൾ ലിറ്ററിന് 6.73 രൂപ ഡീസൽ വില വർദ്ധിപ്പിച്ചതിനാൽ കെ.എസ്.ആർ.ടി. സി.യ്ക്ക് ഉണ്ടാകുന്ന അധിക സാമ്പത്തിക ബാധ്യത എത്രയെന്ന് അറിയിക്കാമോ;
- (ബി) പ്രതിദിന വരുമാനം പത്ത് കോടി രൂപയിലെത്തിച്ച് കെ.എസ്.ആർ.ടി.സി. യെ സ്വയംപര്യാപ്തമാക്കുന്നതിന് ആവിഷ്കരിച്ചിട്ടുള്ള പദ്ധതികൾ വ്യക്തമാക്കാമോ; പുതിയ എത്ര ബസ്സുകൾ നിരത്തിലിറക്കാനാണ് ഉദ്ദേശിക്കുന്നത്; വിശദമാക്കാമോ;
- (സി) പുതിയവയും നിലവിലുള്ളതുമായ ബസ്സുകൾ സി.എൻ.ജി., എൽ.എൻ.ജി. തുടങ്ങിയ ഹരിത ഇന്ധനത്തിലേയ്ക്ക് പരിവർത്തനം ചെയ്ത് ഇന്ധന ചെലവും അന്തരീക്ഷ മലിനീകരണവും കുറയ്ക്കാൻ നടപടികൾ സ്വീകരിക്കുമോ; വിശദാംശം ലഭ്യമാക്കാമോ?

പൊതുമതാഗത രംഗം ശക്തിപ്പെടുത്തൽ

*146 **ശ്രീ. കെ. ജെ. മാക്സി**
ശ്രീ എം രാജഗോപാലൻ
ശ്രീ. പി.പി. ചിത്തരഞ്ജൻ

ശ്രീ എം മുകേഷ് : താഴെ കാണുന്ന ചോദ്യങ്ങൾക്കു ഗതാഗത വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് പൊതുമതാഗത രംഗം ശക്തിപ്പെടുത്തുന്നതിന്റെ ഭാഗമായി ജലഗതാഗത മേഖലയിൽ നടപ്പിലാക്കുവാനുദ്ദേശിക്കുന്ന നൂതന പദ്ധതികൾ ഏതൊക്കെയാണ് വിശദമാക്കുമോ;

- (ബി) ഇതിന്റെ ഭാഗമായി ഈ സർക്കാരിന്റെ കാലയളവിൽ കെ.എസ്.ആർ.ടി.സി. നടപ്പിലാക്കിയ പദ്ധതികളുടെ പുരോഗതി അവലോകനം ചെയ്തിട്ടുണ്ടോ; വിശദീകരിക്കുമോ;
- (സി) പൊതുഗതാഗത രംഗം അഭിവൃദ്ധിപ്പെടുത്തുന്നതിനായി ടിക്കറ്റിതര വരുമാനം വർദ്ധിപ്പിക്കുന്നതിന് സ്വീകരിച്ചുവരുന്ന നടപടികൾ സംബന്ധിച്ച വിശദാംശം ലഭ്യമാക്കുമോ;
- (ഡി) കെ.എസ്.ആർ.ടി.സി. ബസുകൾ ഹരിത ഇന്ധനത്തിലേക്ക് മാറുന്നതിനായി തയ്യാറാക്കുന്ന പദ്ധതികൾ ഹരിത ഇന്ധനങ്ങൾക്ക് തുടരെയുണ്ടാകുന്ന വിലക്കയറ്റം കാരണം ഗുണകരമാകുമോയെന്ന് അറിയിക്കുമോ;
- (ഇ) കെ.എസ്.ആർ.ടി.സി. ത്വായി നൽകുന്ന സി.എൻ.ജി., എൽ.എൻ.ജി. എന്നിവയുടെ വില നിയന്ത്രിക്കുന്നതുമായി ബന്ധപ്പെട്ട് കേന്ദ്ര സർക്കാരിനെ സമീപിച്ചിരുന്നോ; വിശദമാക്കുമോ?

ജ്ഞാന സമൂഹ നിർമ്മിതി

***147 ശ്രീ. കെ.എം.സച്ചിൻദേവ്**
ശ്രീ ഐ ബി സതീഷ്

ശ്രീ. പി.പി. സുമോദ് : താഴെ കാണുന്ന ചോദ്യങ്ങൾക്കു ഉന്നതവിദ്യാഭ്യാസ-സാമൂഹ്യനീതി വകുപ്പ് മന്ത്രി സദയം മറുപടി നൽകുമോ:

- (എ) സാമൂഹ്യനീതിയിൽ അധിഷ്ഠിതമായ ജ്ഞാന സമൂഹ നിർമ്മിതിക്കായി ഉന്നത വിദ്യാഭ്യാസ രംഗത്ത് സർക്കാർ നടത്തിയിട്ടുള്ള പ്രധാന പ്രവർത്തനങ്ങൾ സംബന്ധിച്ച വിശദാംശം നൽകാമോ;
- (ബി) നാഷണൽ ഇൻസ്റ്റിറ്റ്യൂഷണൽ റാങ്കിംഗ് ഫ്രെയിംവർക്കിന്റെ റാങ്ക് പട്ടികയിൽ രാജ്യത്തെ നൂറ് ഒന്നാം നിര സർവ്വകലാശാലകളുടെ പട്ടികയിൽ സംസ്ഥാനത്തെ വിദ്യാഭ്യാസ സ്ഥാപനങ്ങൾ ഇടം നേടിയിരുന്നോ; വിശദമാക്കാമോ;
- (സി) ജ്ഞാന സമൂഹ സൃഷ്ടിയും തദ്ദേശീയ സാമൂഹിക സാമ്പത്തിക ഘടനയുടെ വികസനവും സാധ്യമാക്കുന്നതിനായി ഉന്നത വിദ്യാഭ്യാസത്തിന്റെ ഘടനയും ഉള്ളടക്കവും പരിഷ്കരിക്കുന്നതിനായി സ്വീകരിച്ചു വരുന്ന നടപടികൾ വിശദീകരിക്കുമോ?

വിള നാശത്തിന് പര്യാപ്തമായ നഷ്ടപരിഹാരം

***148 ശ്രീമതി ഒ എസ് അംബിക**
ശ്രീ. കെ. ബാബു (നെന്മാറ)
ശ്രീ. സേവ്യർ ചിറ്റിലപ്പിള്ളി

ശ്രീ സി എച്ച് കുഞ്ഞമ്പു : താഴെ കാണുന്ന ചോദ്യങ്ങൾക്കു കൃഷി വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് രണ്ടുലക്ഷത്തോളം ഹെക്ടർ കൃഷിയോഗ്യമായ ഭൂമി തരിശിട്ടിരിക്കുന്നുവെന്ന് കണക്കാക്കപ്പെടുന്നതിനാൽ ഭക്ഷ്യസുരക്ഷയുടെ പ്രധാനവ്യം കണക്കിലെടുത്ത് നെല്ല്, പച്ചക്കറി, വാഴ എന്നീ കൃഷികൾ വ്യാപിപ്പിക്കുന്നതിനായി നടത്തുന്ന പ്രവർത്തനങ്ങൾ എന്തെല്ലാമാണ്;

- (ബി) നെൽകൃഷി പ്രോത്സാഹനത്തിന് റോയൽറ്റിയായും മറ്റു തരത്തിലും എന്തെല്ലാം സഹായങ്ങളാണ് ലഭ്യമാക്കുന്നത്; വിത്ത്, വളം, കീടനാശിനി എന്നിവയുടെ ലഭ്യത ഉറപ്പു വരുത്തുന്നതിനും ഇവയുടെ പ്രയോഗം കാര്യക്ഷമമാക്കുന്നതിനും ഡ്രോൺ ഉൾപ്പെടെയുള്ള ആധുനികോപകരണങ്ങൾ ലഭ്യമാക്കുന്നതിനും പ്രകൃതി ക്ഷോഭം കൊണ്ടുള്ള വിള നാശത്തിന് പര്യാപ്തമായ നഷ്ടപരിഹാരം യഥാസമയം ലഭ്യമാക്കുന്നതിനും കൃഷി വകുപ്പ് ഇടപെടൽ നടത്തുന്നുണ്ടോ;
- (സി) രാജ്യത്ത് ആദ്യമായി പഴം, പച്ചക്കറി എന്നിവയ്ക്ക് സംസ്ഥാനത്ത് തറവില ഏർപ്പെടുത്തിയിട്ടുള്ളതിന്റെ പ്രയോജനം ലക്ഷ്യമിട്ട തോതിൽ കൃഷിക്കാർക്ക് ലഭ്യമാക്കുന്നതിന് സംഭരണത്തിനും വിപണനത്തിനുമുള്ള സർക്കാർ സംവിധാനം കൂടുതൽ ശക്തിപ്പെടുത്താൻ ഉദ്ദേശിക്കുന്നുണ്ടോ?

ഭിന്നശേഷിക്കാർക്കുള്ള അവാർഡ്

***149 ശ്രീ. ലിന്റോ ജോസഫ്**

ശ്രീമതി കെ. കെ. ശൈലജ ടീച്ചർ

ശ്രീ. പി. മമ്മിക്കുട്ടി : താഴെ കാണുന്ന ചോദ്യങ്ങൾക്കു ഉന്നതവിദ്യാഭ്യാസ-സാമൂഹ്യനീതി വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാന സർവ്വീസിൽ ഭിന്നശേഷിക്കാർക്ക് നിലവിൽ ലഭിക്കുന്ന സംവരണവും മറ്റ് ആനുകൂല്യങ്ങളും ലഭ്യമാക്കുന്നതിനോടൊപ്പം അനുയോജ്യമായ തസ്തികകൾ കണ്ടെത്തുന്നതിനുള്ള സംവിധാനത്തെ കുറിച്ച് ആലോചിക്കുന്നുണ്ടോ; എങ്കിൽ വ്യക്തമാക്കുമോ;
- (ബി) ഭിന്നശേഷിക്കാർക്കുവേണ്ടി നാഷണൽ ഇൻസ്റ്റിറ്റ്യൂട്ട് ഓഫ് സ്പീച്ച് & ഹിയറിംഗ് (നിഷ്)-മായി ചേർന്ന് എന്തെല്ലാം പദ്ധതികൾക്കാണ് രൂപം നൽകി വരുന്നതെന്ന് വിശദമാക്കാമോ;
- (സി) പ്രവർത്തന മികവിന്റെ അടിസ്ഥാനത്തിൽ സർക്കാർ, പൊതു-സ്വകാര്യ മേഖലകൾ എന്നിവിടങ്ങളിൽ പ്രവർത്തിക്കുന്ന ഭിന്നശേഷിക്കാർക്ക് നിലവിൽ നൽകി വരുന്ന അവാർഡിന്റെ വിശദാംശം ലഭ്യമാക്കുമോ;
- (ഡി) ഭിന്നശേഷിക്കാരായ ജീവനക്കാർക്ക് ആത്മവിശ്വാസവും പ്രവർത്തന മികവും വർദ്ധിപ്പിക്കുന്നതിന് പ്രസ്തുത അവാർഡ് വിപുലപ്പെടുത്തുന്നതിന് നടപടി സ്വീകരിക്കുമോ?

സർവ്വകലാശാലകളിലെ അനധികൃത നിയമനം സംബന്ധിച്ച അന്വേഷണം

***150 ശ്രീ. തിരുവഞ്ചൂർ രാധാകൃഷ്ണൻ**

ശ്രീ . ഷാഫി പറമ്പിൽ

ശ്രീ. റോജി എം. ജോൺ

ശ്രീ . സണ്ണി ജോസഫ് : താഴെ കാണുന്ന ചോദ്യങ്ങൾക്കു ഉന്നതവിദ്യാഭ്യാസ-സാമൂഹ്യനീതി വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് സർവ്വകലാശാലകളിൽ അടിസ്ഥാന വിദ്യാഭ്യാസ യോഗ്യതയില്ലാത്തവരെ അനധികൃതമായി നിയമിക്കുന്നതായി ശ്രദ്ധയിൽപ്പെട്ടിട്ടുണ്ടോ; എങ്കിൽ ഇക്കാര്യം ഗൗരവത്തോടെ കാണുന്നുണ്ടോ;

(ബി) എം.ജി. സർവ്വകലാശാലയിൽ മാർക്ക് ലിസ്റ്റ് നൽകുന്നതിന് ഒന്നര ലക്ഷം രൂപ കൈക്കൂലി വാങ്ങിയ സംഭവത്തിൽ അറസ്റ്റിലായ വ്യക്തി പരീക്ഷ പോലും എഴുതാതെ ഇന്റർവ്യൂ മുഖേനയാണ് യൂണിവേഴ്സിറ്റി അസിസ്റ്റന്റായി നിയമിതയായത് എന്ന ആക്ഷേപം ശ്രദ്ധയിൽപ്പെട്ടിട്ടുണ്ടോ;

(സി) കേരളത്തിലെ സർവ്വകലാശാലകളിൽ സമാനമായ തട്ടിപ്പുകൾ നടക്കുന്നുണ്ട് എന്ന ആരോപണം ഉയർന്നിട്ടുണ്ടോ; എങ്കിൽ ഇതുസംബന്ധിച്ച് അന്വേഷണം നടത്തുമോ എന്നറിയിക്കാമോ?

കേരള നിയമസഭാ
സെക്രട്ടേറിയറ്റ്
തിരുവനന്തപുരം,

അംഗീകരിച്ച തീയതി: 2022 മാർച്ച് 6, ഞായർ
എസ് വി ഉണ്ണികൃഷ്ണൻ നായർ,
സെക്രട്ടറി,

പ്രത്യേക ശ്രദ്ധയ്ക്ക്:

നിയമസഭാ ചോദ്യങ്ങളുടെ മറുപടി അവസരത്തിൽ
ഉന്നയിക്കുന്നതിന്റെ തലേദിവസം വൈകുന്നേരം 5 മണിക്ക്
മുമ്പായി ലഭ്യമാക്കേണ്ടതാണ് [ചട്ടം 47(1)].